

# IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtieg ihallsu għall'inkas bis-sitt xhur fuk. Min ma javżax xahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imżeūiak b'cull xorta ta daūl, ta tagħlim, ta aħbarijet u ta mogħdija taz-żmien: imma dejjem nisrani u *ħabib tal-kalb*.

Proprietarju: il *Cumitat tal Ghakda tal Appostulat tal-Talb*, li kankal u sejjer imexxi dan il kari tajjed, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

IT-TIENI SENA.

IT-TLIETA, il 11 TA FRAR, 1913.

NRU. 53.

*Inbiercu b'kalbna collha il HABIB, gazetta bil Malti, u nirriccmandawh lir-Reverendi Cappillani, biex ixerrduh kalb l'insara tal Parrocċi taħhom, ghax nistenneħ minnu gid cbir.*

*Mil Belt, fid-19 ta Jannar, 1912.*

† P. ARCISKOF U ISKOF.

## Collox f'ūaktu!

Il Carnival jigi, jeū, nghidu aħjar, isir min-nies bis-sensja tal Gvern, biex ūieħed iderri ftit mil hemm ta ma tūl is-sena. U chif fissrilcom il gimgha l'oħra il chittieb tad-Draūūiet tagħna, hu ūaħda mill'actar antichi fost daūn id-draūūiet, li, seūūa fi żmien il Grammastri u seūūa mindu haūn il Gvernaturi inglizi, mita ħabtu iridu inehħuħ jeū ikassruħ, il Poplu kām xeūūieħa ūaħda!

Halli, mela, isir il Carnival, ħalli jiddeverti il Poplu, ħalli jatkankal il Cummerċ: min ma joghgħbux, min irid iūarrab minnu, jaf li fil Cnejjes isib, daūc il granet, priedchi bit-Taljan u bil Malti u ħafna devozzjonijet oħra; u jecċ inkas irid jidher fit-torok, jaf ucoll li hemm ir-Rtir ta San Calcedonju.

Imma daūc li jiddevertu fil Carnival, għandhom jiftacru li *collox* jaħtieg isir f'ūaktu!

Nitchellmu iżjed ċar, ghax iċ-ċar m'hemmx isbaħ minnu: m'aħniex nghidu għal daūc li jilbsu ta *Mascarati* jeū jiddevertu b'xi mōd ieħor fit-torok. Daūc, ma dħul il lejl tal aħħar jum tal Carnival, ma jidhruħ actar; u mita jidħol ir-Randan, icun ilhom miġbura f'darhom.

Izda ma isirx hecc fil Ballijet u fil Veljuni!

Dari, fil ballijet tal *Cażin San Giorg* u tal *Borsa*—chif ucoll f'daūc collha ta *postijet baxxi*—ma nofs il lejl ta nhar it-tlieta, chien idokk il *God save*; u għal-chemm chien icun hemm bosta *ballerini allegri*, ħadd ma chien jissogra ighid: *Niżfnu żifna oħra!*

Kieghdin niftacru, donnu l'bierah, mita (Alla jatiħ il Genna) is-Sur Cicc Mifsud Grech, li chien isiru għandu il ballijet tal *Cażin San Giorg*, ordna

il *God save* f'nofs il lejl *niekes għart*. U tafu għaliex? Ghax, billi fost il mistednin chien hemm zeūg Protestanti u familja Lhudija, ried li f'nofs il lejl icun cull-ħadd barra, biex ma jatihomx scandlu!

Darb'oħra, f'ballu mill'actar *baxxi*, biex x'erba' *discli* jisirku siegha mir-Randan, daūūru l'ura minn kabel l'ar-logg tas-Sala!

Imm'issa xejn! Il Veljuni tat-teatru *Rjal* u tat-teatru *Manūel* (sa fejn nafu aħna, fl'aħħar jum tal Carnival, ma chienx haūn is-sena ballijet privati fil Cażini) bakghu sejjrin sa l'ħamsa ta fil ghodu! U mal Cattolici Maltin, li l'bierah collha ħārsu il ġurnata tan-Naūfragju ta San Paūl, il ġurnata li tfaccar il bidu ta cburithom fir-Religjon u fi-Civiltà, chien hemm jizfnu bosta Protestanti, irgiel u nisa (qūasi collha familji tal Fizzjali li fl' *Union Club* taħhom il Maltin jafu chemm huma zorri) u ħafna irgiel ta religjonijet oħra, Xizmatici, Lhud, Toroc, Budisti.

Nafu li, dac il ħin, fis-saħna tal ballu u ūara ħafna zjajjar lill *Buffet*, mhux għal-chemm tippersūadi daūc in-nies collha johorgu il-barra; u nafu ucoll li l'Impressarju, għad l'icun ta fehma tajjba u jirrispetta bħala gentlom ix-xeūka tal Pajjiż, ma jistax jibghat in-nies hu. Imma il Gvern, li minn dejjem ma jippermettix fit-teatru *Rjal* rapprezentazzjonijet nhar Ras ir-Randan fil ghaxija, ūisk actar imissu ma jippermettix Ballu fil ghodu!

Aħna m'aħniex contra il Veljuni għal-collox: aħjar huma bil bosta minn certi ballijet oħra: u sabiħ ucoll li fid-divertimenti jithalltu mal Cbarat maltin u inglizi in-nies tas-snaħja. Difatti, it-teatru *Rjal* chien hemm il Gvernatur, l'Avucat tal Curuna, Capijet, Nobbli, Dutturi, Banchieri, Fizzjali; u maħhom Hajjata, Scrapan, Barbieri, Tal-ħūienet, Bajjada. Dan, anzi, joghgħobna ħafna. U inżidu mieghu li collox mar bil quiet u bil ghakal. Imma it-teatru *Rjal* hu tal Poplu Malti, tieghu

biss: il Poplu Malti hu Cattolicu: u il Gvern għandu id-dmir iżid fir-Regulamenti ta dac it-Teatru li, fl'aħħar jum tal Carnival, il Veljun għandu jispiċċa f'nofs il lejl, biex il Pulizija icollha hecc is-setgha u l'obligu li tordna l'egħluk tat-teatru *Rjal* dac il ħin.

Il ħuta minn rasha tinten: u sa chemm ma jatkankalx il Gvern, ma għandniex nittamaū li il *Manūel* u cull fejn isiru il Veljuni jagħmlu xort'oħra.

## Akraū.

(jissocta fuk in-numru 52)

Ix-Xirca ta San Ġusepp tigħor fiha mux biss nies ta coll katgħa: Iskfiċet, Canonci tal Cattidral u ta Colleggjati, Kassisin u Patrijet, Nobbli, Capijet ta Dipartimenti, Mħallfin, Magistrati, Professjonisti u cotra cbira ta ħaddiema; imma ucoll nies ta coll fehma, li fuk il Consill, jecċ għandhomx imorru jeū le, ma kablux bejnithom. Issa ta din ix-Xirca l'*organo*, chif ighidu bit-taljan, hua il *Habib*: bih ix-Xirca ixandar u tgharraf il ħsiebijet u l'gharraf tagħha, biex jin-gibdu lejha; bih jintagħtaū lil imsieħbin l'aħbarijet u t-tūissijet talli għandu isir jeū jaħtiegielhom jagħmlu huma, sabiex ix-Xirca tghaddi il kuddiem. Għalhecc coll imsieħeb, biex icun ħsieb u kalb ūaħda mghax-Xirca, ighix bil ħajja tagħha, f'chelma ūaħda ma icunx imsieħeb taparsi, *membre* mejjet ta gisem ħajj, jaħtieglu jakra' il *Habib*. Imma ħalli coll imsieħeb jakra' il *Habib*, dan ma irid idarras u inaffar lil ħadd minnhom. U din hi ir-raguni, li għaliha il *Habib* ma jistghax icun ġurnal *pulitcu*. Minn barra minn dan ix-Xirca ta San Ġusepp giet mūakka għal *ghajnuna ta bejn il ħaddiema*. Mela m'hux Xirca *pulitca*, u l' *Habib*, li ħareg minnha, ħaġa minn aūl id-dinja, gibed minn ommu.

Izda b'dan ma irridx ingħid, iżommha tajjed f'rasu *Aulo Metellio*, li billi il *Habib* m'hux *pulitcu* m'hux ankas *patrjotticu*. Ghax tbišem jidħac? Iva *patrjotticu* u m'hux *pulitcu*, bħalma ma jonkosx xi esempju ta ġurnal *pulitcu* li biegh lil pajjis. Il *Habib*, bħalma ġa urejt, kabeż u, jecċ Alla itih il għomor, jissocta jakbeż għad-*drittijet tagħna*, juri liema huma u jiftaħ għajnejn in-nies meta iridu iċaħħduna minnhom jeū jghaccsuna actar mill ħakk, u dan hu *patrjottismu*; imma fuk chif xi *shatt mill cbar tagħna bid-doni li Alla tah ta gherf, ta mezzi u ta capacità* għandu jimxi u iħabbatha mghal Gvern, ħalli jarga' jaklaħhom jeū ma jittie-

ħdux lil pajjis, u din hi *pulitca*, il *Habib* iħallih, għar-ragjunijet li għid fuk, lil gurnali oħrajn, li ma jonksux isammgħu lehenhom fil *pulitca*.

Mela mux biss għar-Religjon jaħdem il *Habib*, imma għal Patrja ucoll, u mux chif kal *Aulo Metellio* li aħna il chittieba tal *Habib* «*nakbdu il uahda, u l'ohra inhalluha fil gemb*».

Għaldakshecc, sur Direttur, kaūti kalbec, għax il gazzetta tiegħec, niġdlec magħ *Aulo Metellio*, «*complet u bakghet timxi fit-triek tas-sewua, fil vera missioni tal giurnali jeu aħiar, ta li stampa, . . . għar-religion u għal patria nahdmu uniti. . . seu seu chif jagħmlu il giurnali onesti, u fosthom dan il giurnal*».

Tassew li giè xi ũakt li il chittieba tal *Habib* fittxeu actar ir-Religjon, billi il biċċa il cbira huma kassisin u jafu li l'akua haġa għal bniedem hija ruħu, fuk li kal Gesù Cristu: «*X'jisūielu il bniedem, jec jicseb taħt idejh id-dinja u mbagħad jitlef ruħu*»; imma int, sur Direttur, għarrasthom b'xi tghemghim li chien sar u'l biċċa iseūūiet, billi il *Habib* raga' għal *kasam* tiegħu, ir-Religjon u'l Patrja, raga' għalli chien, *gurnal religjus-socjali*.

Issa niżzi-ħajr lil *Aulo Metellio* talli tani l'uesgħa nuri x'inhi ix-Xirca ta San Ġusepp, liema hi il fehma tal Cunitat li imexxieha, u x'inhu li dan għamel s'issa għal «*isem u il gid tal pajjis*» mux biss, imma ucoll liema hi il *missjoni* tal *Habib* u chif hu dejjem kabeż mux biss għar-Religjon imma ucoll għal Patrja. U niżzi-ħajr ucoll talli b'hecc dauc, li hu ried imakdar u iuakka' mgħan-nies, geū actar magħrusa u għalhecc daūn icunu jistgħu actar iġhożżuhom.

Flahharnett, sur Direttur, għandi niġdlec li magħ *Leo Nardo* żmien iżjed ma irridx nitlef U chif le? Jdhirlec li huma ħuejjeġ ta min iūiegeb għalihom daūn li: il gurnal «*hwa biċċa carta qualunque? stampata bil mali*» jeū biex icun; li ma «*jaltaccax*» il chittieba tiegħu min iġhid għalih li m'hux «*verament seriu*»; li «*jiddeffes fejn ma jesgħux*» jec xi chittieb minnhom jakbeż għal gurnal li chien hecc imghajjar? Mela il ligi fuk l'istampa lil min tolkot? Lil carta? Ghajb li l'Imħallef jibgħad il habs lil chittieba, meta daūn jicsruha! xi tghidli mbagħad għal dac il cliem ta *Leo Nardo*: li aħna «*ħadna il chitba tiegħu chif ridna u chif ghogħobna u interpretainiha b'xibirna*»; li fil *Habib* jien «*nuri li għandi xi interess fih, iżied mill jista icollu semplici scrittur*», u li «*donni irrid nuri li il Habib għandu zeug Diretturi, inti li tidher, u jien, li ma nidhirx*»? Irid jicċajta *Leo Nardo*, u mux għalih kalu il cliem l'ieħor: «*basta ma isirux insinuazionijet, u id-discussioni jeu critica tibka fil limiti li tirrichtedi bein galantomti*».

Inselli għalic, sur Direttur, u nitolboc taħfirli, jec ma kdejtec seūūa fli kabbatni, għad li il ħtija hija collha tiegħec, li għazilti minn fost ħafna chittieba oħra, «*li jafu bil bosta tojjeb daks, jec mux iżied*» mill *Habib* tal kalb tiegħec

DUN PAUL

Il Belt, 7 ta Frar 1913.

MIL-KAUUA TA' L-EFFETTI TAN-NATURA  
NAGħARFU ILLI HUMA  
MA HUMIEK GEJJIN MINN CAS,  
IŻDA MINN CUNSILL.

(*jissocia fuk in-numru 46*)

Jec is-saltna tar-Rumani għallavolja chie-net maħcuma bl-acbar għakal, maż-żmien uakgħet u giet fix-xejn, chif allura r-repubblica (biex ingħidu hecc) tal-ħlieki collha setgħu jintgħamlu u minn fuk jinzammu fit-tkassim tagħhom mil-cas, li fl-għamil

tiegħu hua kalliebi? Xejn ma hu iżied naturali illi l-huejjeġ gurnata jeu oħra għandhom isiru bħal dauc li minnhom geu mmisslin. Mela jec hua minnu, chif iġhidu l-ateisti, illi l-ħlieki collha li bejniethom huma tant tajjeb imkassmin, saru mit-tahuid ta' l-atomi permess tal-cas, daūn il creaturi la darba għadda tant u tant żmien minn fukhom, chellhom jerggħu jgħaddu għat-tahuid illi minnu saru Imma huma dejjem bakgħu kauuija fit-kassim tagħhom ta' kabel. Mela jaħtieġ li mux biss icun għama, iżda li jrid icun hecc, min ma jarax edac il-baddiem ta' l-għageb li hi n-natura li bil-huejjeġ mitlufā taf tinkeda biex tagħmel ħuejjeġ godda; u għalhecc iġhidu tajjeb il filosfi mita għidu illi t-ħassir ta' haġa hua n-nisel ta' haġ' oħra.

L-effetti tan-natura huma tant tajjeb ordinati bejniethom u f'dan l-ordni huma hecc kauuija illi l-ankas li-stess ateisti jistgħu jicħdu dan, għalchemm b-hecc jigju jizibilhu l-cas li tant jgħollu: għax inċhella jec huma jaħsbuha xort'oħra, jcollhom jidubitau jec għada x-xemx titla'x mil-ivant bħalma telgħet il-lum u l-ġranet l-oħra collha; jec l-art tista'x iżzommhom iżied fuk il-ūicē minn tagħha: jec l-arja tcunx għalihom iżied ta' għajna biex jieħdu n-nifs; jec icunux jistgħu iżied jaktgħu l-għatx bl-ilma; jec jitiuidux iżied nies bħal kabel; u f-chelma uahda jec in-natura collha għandhiex tibka' iżied fis-sura tagħha ta' kabel, jeu nchella tispicċa bħalma jispicċa xi palazz tas-sharijet. Mela l-ateisti jec ma jridux jidubitau dan collu, ma għandhomx għal fejn jokogħdu jzommu illi l-effetti tan-natura huma effetti tal-cas. Collox fuk collox għad li huma jgħallmu hecc, bl-għamil tagħhom juru xort'oħra, għaliex huma jagħmlu bħalma jagħmel hadd ieħor, jigifieri jiziergħu, jaħsdu, jieclu, jiddeueu, etc; għaliex chiecu chien seu t-tagħlim tagħhom, huma ma għandhomx għal fejn jagħmlu dan, għaliex, billi l-cas minnu n-nifsu jbidel fl-għamil tiegħu, huma katt ma jistgħu jcuu sguri jec tinbetx iż-żerriegħa, mita jiziergħuha, jec l-ichel jagħmil l-effett, li dejjem għamel. Mela l-ateisti biex ma jmerux dan l-għamil tagħhom, għandhom iġhidu u jtenu illi l-effetti tan-natura ma humiex gejjin minn cas, iżda minn cunsill. Għalchemm ma jistgħux jicħdu dan mingħajr ma jmeru l-għamil tagħhom, iżda għandhom l-almu għidu illi n-natura ittemm daūn l-effetti minnha n-fisha mingħajr l-għajnuna ta' hadd, u b-hecc jigju jicħdu l-Alla. Biex narau chemm tabilhakk jtkarrku f-dan it-tagħlim tagħhom l-ateisti, nuru għal li gej illi n-natura xejn ma tagħmel mingħajr l-għaj-nuna t-Alla. E. F.

### Għatx ta Daūl.

Ūieħed li għogbu jicteb b'dan l'isem sabiħ (*Għatx ta Daūl*) lis-Sur Direttur tal *Malta tagħna*, jixtieq jaf u *jillob li xi chittieb masti jagħmel gid lill Poplu* billi ifisser «*il forza tas-Segriet barra mil Krar, u x'jigifieri gjurament u liema persuni ma humiex obbligati jixhdu u contra min*» Xeukat tajjbin ũisk u ta min jaktahhom! Malli krajnihom, hassejnihom dieħlin f'kalbna, għax tas-seū li hum' geū mil *għatx tad-daūl* u jagħmlu gieħ cbir lil min hareġ bihom. Il Poplu għandu bżonn u għandu ucoll il jedd li daūn il ħuejjeġ icun jafhom, mhux biss għax, minn xi drabi, isir fukhom ħafna cliem fieraħ, bħalma sar m'ilux, fl'aħħar *Giuri* cbir li chien haūn, imma ucoll, anzi ũisk actar, għax huma tar-rekka għall cunxenza.

Ma nistgħux ngħidu ma dac li chiteb lill *Malta tagħna* li «*xi drabi isiru fil cnejjes disputi fuk interessi ta xejn*» minn għa-

lina, jidhrilna li mhux aħna għandna naraū u naktgħu x'in huma l'*interessi tar-Religjon fid-disputi* li isiru fil cnejjes: imma dac il Chittieb ħakku min ifissirlu mill'actar fis u mill'aħjar li jista icun f'gazzetta żgħira cullma xtieq jaf. Nittamaū li, f'kasir żmien, jinkala min jakta ix-xeūka ta *Għatx ta Daūl* f'li stess *Malta tagħna*, għax hecc jixrak; u għall karreja tal *Habib*, billi il biċċa tmiss il cull-hadd, nitolbu il Monsinjur DUN MANUEL Vassall, Professur tad-*Dritt Canonicu* fl'Università, fejn iġhallem minn daūn il ħuejjeġ lill'istess Avucati, u Moderatur Djocesan tal *Caži Morali*, li, mita jista, bħala ũieħed mil Chittieba tagħna, jati it-tifsir collu li jidhirlu hu. Min jista jatiħ aħjar minnu? . . .

Il Ligi tal Crimnal tghid hecc:—

«*Articlu 593. — Cull min m'hux marid b'moħħu (jigifieri m'hux belgheni jeu mig-nun) . . . jista jixhed.*

594.—Hadd ma jista jigi imneħħi minn xhud imħabba iż-żmien, għax biz-żejjed li il Korti jidhrilha li ix-xhud, għalchemm ta etā żgħira, jifhem li hi haġa ħażina tixhed il falz.

597.—Għandu jigi mil għakal tal Korti (jigifieri ta li Mħallef jeū tal Magistrat) li tara iġgagħalx xhud jixhed, mita jidher kieghed iżomm biex ma iġhidx contra ommu u missieru, jeū contra uliedu, jeū contra ħutu, jeū contra zijetu, jeū contra nepputijet tiegħu, chif ucoll għal xi haġ' oħra gejja minn dic ix-xhieda.

604.—L'Avucati u il Procuraturi Legali ma jistgħux jigu mgagħlin jixhdu fuk dac li huma icunu jafu għax kalulhom min talabhom jiddefenduħ jeū jatuh xi parir. U hecc ucoll għandu isir ma dauc collha li il Ligi tridhom iżommu is-segriet fuk ħuej-jeġ mistoksijin lilhom fix-xhieda taħhom.

607.—Ebda xhud ma icun imgieghel iūiegeb għal mistoksijet, mita, bir-risposta li jati, jista igib il ħtija fuku in-nifsu.

608. Il Korti, bid-dehen taħha, għandha takta hi, cull darba, jec xhud, mitā bit-tūiegiba tiegħu icun sejjer jicxef għaūaru (*kziezū—la sua turpitudine*), għandux iūiegeb »

Hemm, imbagħd, l'articlu 601 tal Ligi ta-Civil, li tal Crimnal tagħmlu ucoll taħha, fejn iġhid;—

«*601.—Il Korti, bil għakal taħha, takta cull darba mita xhud, għax it-tūiegiba tiegħu tista ticxef għaūaru, ma għandux iūiegeb għal xi mistoksija; u mita ma għandux jigi mgieghel li jicxef ħuejjeġ bi ħsara tas-Servizz tal Gvern.*

Iżda, ebda xhud ma jista jigi mgieghel jicxef dac li giè jaf minn rapporti, jeū ittri, jeū telegrammi, jeū carti oħra li għandhom x'jaksmu ma cull fergha tas-Servizz tal Gvern, seūūa Civil, seūūa Militar u seūūa Naval.»

Ma dan inżidu dac collu li għedna, xhur ilu, fuk il *Gjurament*; u, ix-xaħar li għadda stess, fuk il *Gjurati*. Il bkija—u għad hemm baħar shiħ—inħalluħ għal min jaf actar minn'na.

### Ma dūar il Gzira.

Fil *Letturi Sagri* li sejrin isiru fi-Circlu tal *Unjoni Cattolica*, bil lastri bħal tal Liceo, ma tūl ir-Randan (akraū l'articlu ta M. P. G.) it-ftal ma jistgħux jidhlu; u dan mhux għal haġ' oħra ħlief biex icun hemm il qūiet.

—L'*Esercizzi Spirituali* għall'Imsieħbin tal *Unjoni Cattolica* isiru, bħalma għedna, l'aħħar gimgha ta kabel *Hadd il Palm*. I-Circlu fil ħin taħhom icn magħluk għalcollox.

—Fil granet tal Carnival, il Procuraturi

Legali Paùlu Reynaud u Duardu Ascjak-Mifsud gabra *max il lira, erba' xelini u sold* ghal li *Stituti Fkar*; u taùhom *sitt liri* lil li *Stitut ta Cini* u il bkija (L6-4-1) lil ta *Fra Diegu*. Nifirhulhom b'din l'opra tajjba li ghamlu: bosta t'fal f'kar jitolbu ghalhom u ghal min ghamel f'idejhom din il carità

—Dac li raġa chiteb fuk il Cnisja tal Mosta fl'aħħar *Malta taghna*, ghandna nghidulu li mhux xi *Cavalier* kàl li hi *tir-bomba*, imma *Iskof!* Kàiu fil Cunitat General, b'lehen ghòli: u aħna diġa ghednieħ darb'ohra fil *Habib*. Ftehemna?!

—Illum, b'inchejja fina, chellna nhallu barra l'articlu li jidher dejjem taħt l'isem ta *Ma d'uar id-dinja*: darb'ohra npattu: ma dan-collu, barra milli reġghet bdiet il g'üerra bejn it-Turchija u il Balcani u li kieghdin jibbumbardjaù l'Adrjanopoli u il Catalgija, m'hemmx aħbarijet tal impurtanza.

—Fuk il panigiricu tal Patri Majjistru Farrugia għall San Paul nitchellmu darb'ohra.

### Chitbulna:—

Il 5 ta Frar, 1913.

Sur Direttur, Il belt Valletta.

Nitolboc li, jec joghgboc, iggib fil veru ġurnal, li jokoghdlu üisk tajjeb l'isem ta *Habib*, daün l'erba' versi, jec inti taħseb li dac li sejjer nghid, jista jituettak. Cont krajt fil gazetta *Malta e sue dipendenze*, li certu üiehed chien chiteb biex bhala tifchira tal Congress Eucaristicu, li sejjer isir fil Gzira għażiża taghna, tinbina Cnisja il-Pietà fit-telgha tal *Güardamangja*, għall'adorazzjoni perpetua ta Gesù Sagramentat: izda, nghid jen, u mieghi sgur ighidu dauc collha li jaħsbuha tajjeb, ghaliex bhala tifchira tal Congress ma titcabbarx il Cnisja tas-Sorijet tas-Sagrament, li tinsab strada Cristoforo, haün il Belt? Bosta huma ir-ragiunijet sabiex tigi imcabbra din il Cnisja. L'eüüelnet, li spiža tcun sgur ičchen;—it-tieni, il Cnisja tas-Sorijet Sagramentini hi üisk cchejca: emmini, Sur Direttur, li id-dmuh jakbež minn ghajnejja, mita nara li bosta nies icunu iridu izuru il Gesù Sagramentat, espot, u ma jistghux jidhlu, ghaliex tcun mimliha sa barra, u jen persüas li bosta u bosta ma imorrux hemm imħabba in-nukkas tal post;—it-tielet ragiuni, hi li imħabba ič-cochon ta dic il Cnisja üiehed ma tantx jista jingabar fih in-nifsu chif jixrak, cagiun tal ghajjat tat-triek, ghaliex donnoc kieghed tisimghu geüüa il Cnisja, u dan hu ucoll. nukkas ta kima lejn Gesù;—ragiuni ohra hi li, billi il Congress sejjer icun principalment fil Belt, hu xierak li it-tifchira ta din il cbira grajja tcun ucoll fil Belt. Daün u bosta ragiunijet ohra igaghalu illi, jec ghandha issir Cnisja b'tifchira tal Congress, tigi imcabbra dic tas-Sorijet Sagramentini. Naf tajjeb li jinkala xi għaüġ, izda, jec aħna ghandna vera kima lejn Gesù Sagramentat, nistghu ngħaddu cull difficultà li tista tinkala: u jen nittama li, meta inti tcun krajt din il proposta, inti stess tieħu ħsiebha, thabrec sabiex isseħħ u mita icun il üakt tiftaħ sottascrizzjoni għall gabra tal flus fil *Habib* u hecc dan it-tajjeb ġurnal icollu dan il cbir unur. Forsi, taüüalt iz-zejjed u forsi ucoll għal-xejn; izda jen ma ghamiltx haġ'ohra, hlief obdejt lil certa vuci, li minn žmien tüil cont kieghed nisma geüüa kalbi; u issa inhossni cuntent, ghaliex smajtha u gaghalt lil hadd-ieħor jismaħha u b'daks hecc jidhirli li ghamilt dac li chelli nagħmel.

Icun imbierec Gesù Sagramentat.

Nibghatlec ismi għas-sodisfazzjon tiegħec u jec issib xi žball nitolboc li ticcoriġih u għal hecc nizzic-ħajr minn kabel, inselli għallic u Gesù ihallsec. SACERDOT.

### Čajt u Hlieka!

Lis-Sur LEO NARDO,  
bil kima collha.

F'chemm haün ilsna fid-dinja,  
niezlin minn fejn niezlin,  
irrid inghid mil Lhudi,  
mil Grieg jeü mil Latin,  
issib, jec tifttex trid,  
cliem minsi ü cliem gdid!

Id-Dizzjunari collha  
jistmerru l'antiquati  
u l'ismijet igerrghu  
tal aħħar ritrovati,  
ghax l'isna hecc magħgunin,  
jissellfu minn xulxin!

Imma trid tcun demm *Čanu* (\*)  
biex l'ommoc tbieħ lil g'arec  
u tmur tittallab lilu  
minn dac li għandec f'darec:  
dan l'isna ma tridux  
u kalbna ma troddux!

Mela, bla csuħa, nghidu,  
collox bil kies u il ħin:  
Prelat, Canöncu, Mitra,  
Indiema, Krar, Tkarbin;  
ghax daün chieniu mill'eüüel  
u dauc iz-żmien ll'haün neüüel!

Niftehmu aħjar: biex issa  
nitchellmu bil chirjanza,  
ix-xedd taž-żakk nghidulu:  
ventriera u sotta-panza:  
imma hallejna šiħa  
iz-żakk, ghax katt m'hi xiħa!

Dahħalna cliem chemm fl'ħna  
taljan spanjol, franciz:  
u dieħel ucoll maħhom  
(mhux hecc jixrak?) l'ingliz:  
imma l'acbar tagħbija  
gibniha minn Skallija!

Dan, coss!, minn aül id-dinja:  
ma ridtuniex jeüüilla  
ingibu 't-termni godda  
mič-Cina u mil Manilla?  
Nissellfu minn għand g'arna  
dac li m'għandniex go d'arna!

Imma, għad li, mal iżmna,  
b'cull cliem il Malti staghna,  
fl'insig, fil gidd, fix-xeħta,  
baka, chif tnissel, magħna:  
u ma johroġx tellief  
jec jigrì mal ghorrief!

Min ma jafux, *jidhirli*  
li m'hux *s'erju* biz-zejjed;  
izda x'haddied hu dana,  
li katt ma chiüa hdejjed?!  
Jitghallem, jifli, ibati,  
kabel ma jakta u jati!

Mil Belgju, mil Germanja,  
minn Franza, mill'Italja,  
Xirchiet, Ghorrief, Ministri  
(chemm hemm nies ħmir u ħalja!)  
jitolbu 'l cotba tagħna:  
sbieħ aħna, min jismaghna!

F'jum ir-rmied, 1913.

\*\*\*

(\* Dac li, fil g'üerra tal 1565, chien jiccumbatti fuk is-süar tal Isla! Borma biz-żift mixghul ħabet taħraklu idu: u l'iblah f'l'öc ma üaddabha fuk l'egħdeüüa, chif chellu jagħmel, xehitha kalb il borom l'ohra li kabdu collha f'dakka u chieniu ghoddhom fixclu il battalja. Minn dac iz-żmien, mita üiehed jagħmel xi ħmerija ħoxna, il Maltin (l'actar fil bliet) bakghu ighidu: *Dac Čanu!* VASSALLO, *Storia di Malta*, facčata 526.

MIL LUCERNA TAL HAJJA. —45. Žomm dejjem il paci ma cull-hadd: ati ucoll hadd-dec il lemin lil min icun saüütec fuk ix-xellugħi.

### Letture Sagri

FIČ-CIRCLU TAL UNJONI CATTOLICA.

Billi fir-Randan ma isirux fit-Tiatrin tal Unjoni Cattolica rappresentazzjonijet u inkas cinematografu, il Cunitat ħaseb li jagħmel ħaġa üisk sabiħa u ta fejda għas-Soci u għall familji taħhom: sejjer icun hemm nhar ta Hadd u xi darba ma tül il gimgha *Letture* bhäl tal Liceo, bil lastri, izda dejjem sagri. Sejrin jagħmluhom ħames Sacerdoti fuk suggetti sbieħ tas-seü. Nghidu collox, ħalli cullhadd icun jaf u ma ihallf ebda üaħda, spečjalment min ma satax imur il Liceo.

It-tieni Hadd tar-Randan, Monsinjur Gäuci—fuk il Cüngress Eucaristicu.

It-tielet Hadd, Monsinjur Farrugia—fuk il Miracli ta Gesù Cristu.

Ir-raba Hadd, il Professur Dun Carm Psaila—fuk il Catacombi.

Is-Sibt ta Hadd Lazzru, Dun Güann Gäuci—fuk Mosè.

It-Tnejn tal Gimgha il Chira, Monsinjur Galea—fuk San Paül.

Il ħin icun fis-sitta u nofs ta fil ghaxija; u il ħlas ta *sold biss*, bhala offerta žghira għal li spejjes. Sgur min jara darba, jargħa.

M. P. G.

### Fiex it-taljan ma jakbilx mal-malti

(*Jissocia man-numru 45*)

Il-plural tan-nomi u ta' l-aggettivi fil-Malti jsir b'ictar minn mod üiehed: isir—

a) billi jdeffes vocali ta' accent imcarcar—*ä, ä* jeü *ie*—üara t-tieni consonanti, u jakla' barra l-vocali ta' üara l-eüüel consonanti—Ara:—

(1) *tärf, ħälk, bëll, kàmħ, žejt, bëjt, ħäüt, däül, üild, ħädl, zöcc*, li għandhom 'bi plural *trärf, ħläk, bliet, kmäħ, žjät, bjät, ħüät, dial, ülied, ħdüd, zöcc*; u magħhom *nofs, għönk, għerf* li għalhecc jagħmlu *nfäs, għnük, għrük* bla vocali xejn ma' l-eüüel consonanti.

(2) *sür, bür, xih* (mkassrin minn *süür, bjür, xijh*) li jagħmlu *süär, bjär, xjäh*.

(3) *feneč, tifel*, (bit-tieni vocali bhala eüfönica mitluba minn l-aħħar consonanti u għalhecc floc *fenc, tift*) li jagħmlu *fnieč, tfal*; u magħhom *xäħar, bägħal, rätal, nägħal*, (bit-tieni vocali bhala eüfönica mitluba minn l-aħħar 'consonanti, u għalhecc floc *xäħr, bägħl, rätl, nägħl*) li jagħmlu *xhäür, bgħäl, rätl, ngħäl*.

(4) *ħäbel, kämar* (bit-tieni vocali mitluba minn l-aħħar consonanti u għalhecc floc *ħäbl, kämr*) li b-żieda ta' a fl-aħħar jagħmlu *ħbäla, kmära*, u magħhom *bägħal, nägħal, xih* (floc *bägħl, nägħl, xijh*) li, b-żieda ta' a fl-aħħar, jagħmlu *bgħäla, ngħäla, xjähä*.

(5) *sabih, ħäfif*, li jagħmlu *sbieħ, ħief*; u magħhom *għäziž*, li jagħmel plural *għziež* u mux *għeziež*.

(6) *fkär, cbär, šiħħ, xihh* li jagħmlu *fkär, cbär, šiħħ, xihh*; u magħhom *rkäk, ihh, mkät, žghär, rgħäb*, li jagħmlu *rkäk, ihh, mkät, žghär, rgħäb*.

(7) *särija, fiskija, tarbija, kasrija*, li jagħmlu *särieri, fsieki, träbi, ksäri* (floc *särierij, fsiekij, träbij, ksärij* ta' erba' consonanti) u magħhom *tagħbija* (b'vocali üara l-eüüel consonanti) li jagħmel *tghäbi* (imkassra minn *tghäbij*) b-vocali üara t-tieni consonanti.

(8) *kansfüd, serdüc, sendük, çäflis, ħanzär-a, sarbüt*, li jagħmlu *kniefed, sriedec, sniedak, çfäles, ħniežer, sräbat*; u magħhom *raddiena, nuffäta, għasfür-a, għarnük, għankud, dagħbien*, li jagħmlu *rdieden, nfäfet, għäsfar, għrienak, għnieked, dgħäben*, fis-singular b-vocali üara l-eüüel consonanti u fil-plural b-vocali üara t-tieni consonanti.

(9) *märden, mənfaħ, mینگel, mäkkad, mänsab*, li jagħmlu *mräden, mniefäħ, mniegel, mkäbad, mnäsab*; u magħhom, *mägħzel, mägħsel*, li jagħmlu plural *mgħäzel, mgħäsel*.

(10) *mixtla, mizbla, mircha*, li jagħmlu *mixtel, mziebel, mriecheb*; u magħhom *magħgħna*, plural *magħgħgen*.

(11) *lucchètt, munzell, rucchèll, dublètt*, li jagħmlu *lchiechet, mniezel, rchiechel, dbielet*.

b) billi f-chelmiet ta' tliet consonanti jbidel l-accent sħiħ maħtuf f'nofs accent. Ara:—*sorra, borma, garrra, ħalla, forma, balla, ħadra, safra, ħamra, caħla, aħdar, isfar, aħmar, iħal, seuda, isued, bajda, abjad*, li jagħmlu *sarar, bōrom, gārar, ħālel, fōrom, bālal, ħōdor, cōhol, sūied, bōjad*; u magħhom *għarxa, aghrax, għamja, aghma*, li jagħmlu *ghorox, ghomi* (floc *ghomij*).

(*Jissocctā*)

G. VASSALLO.

## L'ICHEL U IX-XORB IŻ-ŻEJJED.

Üiehed mis-seba' irjus tad-dnubiet il mejjta hu l'ichel u ix-xorb iż-żejjed!... Min jecol u jixrob iż-żejjed, jidneb. Barra milli jidneb u irieghex l'Alla, jagħmel ucoll ħsara cbira lil gismu. Il bniedem jecol u jixrob biex iġħix, u m'hux iġħix biex jecol u jixrob! Iż-żejjed inbidde, iġħid il kaul tagħna.

Nofs in-nies tad-dinja jeclu iż-żejjed, inofs l'ieħor ma jecolx sa chemm jixba; u sa mill'ankas tallab fkajjar, li ma isibx biex jitrejjak, sa 'l għona żakkiek, li, bħalma iġħid Brillant-Savarin, jista jecol erbgħin darba iżjed milli jinħtiegħu, hemm bejniet-hom għadd bla tmiem ta tfixxil, li bihom, min b'haġa jeħ b'ohra, saħħitna mhux dejjem icollha biex tiftaħar.

Mhux il bniedmin collha jeclu indaks, u mal għacs jeħ mal għana, mar-rieda jeħ mad-draüa, li bihom nistgħu nahkru il żakkna, tiżdied ucoll l'arja u il clima, li għandhom üisk kaüa fuk il qüantità u il qüalitā tal ħuejjeġ tal ichel.

Biex nistehm u aħjar, nistgħu 'nüettku li in-nies ta Fuk (Nord) huma iżjed üicchielin minn daüc ta nofs inhar (Sud), u li fost daün l'eüüel löc ta kuddiem jieħduħ il Germanizi. Hi haġa üisk tkila li Germaniz ma jecolx inkas minn erba' jeħ ħames darbiet ma tül l'erba' u għoxrin siegħa, u iħarbat fihom bosta ichel, darbtejn jeħ tliet darbiet iżjed milli jecol Taljan ta li stess daks.

Üara il Germanizi, il palju imiss lill' Inglizi; u mbgħad lir-Russi. It-Taljani jeclu üisk inkas, iżda li Spanjol hu l'izjed mekjus f'iclu fost l'eüropej. Saħansitra fost li stess Spanjoli ta li stess art, tidher differenza cbira fuk dil haġa: per esempju li Spanjoli tal pajjiži ta Fuk huma iżjed üicchiela minn daüc t'Isfel.

Imbgħad, fost in-nies ta li stess belt jeħ raħal, il għani minn dejjem chellu il għada mishuta li jithajjar u jittarraff fil għaxka tal ichel, l'actar jecol icun imdahħal fiż-żmien, għaliex, bħalma iġħid l'imsemmi Brillant-Savarin, il bniedem ma jistax icun żakkiek seüa, kabel ma jagħlak l'erbgħin sena tiegħu.

Cullħadd jaf li il lāla u il gibdjet zejjda għall mejda huma ta min jaħrabhom, għaliex actar ma tatihom iżjed iridu u üisk iżjed jixxenku, għalhecc Napuljun chellu raġun iġħid li il ħila li timxi f'collox bil kjes, hi üisk itkal mil ħila tas-suldat u il bahri.

Bosta ikisu it-tül tal ichel u il għadd tal platti mal kliegħ tar-renti tagħhom, u ġa sa mis-seclu l'ieħor, Montesquien, mingħajr ma chien tabib, rä li il fatra u il għaxja zejjda joktlu il bičca il cbira tan-nies ta Parigi.

Tas-seü li, mingħajr id-dnub tal gula, it-tobba u li spizjari chien icollhom b'inchajja fihom jistrieħu tal-inkas sitt xhur

fis-sena. U chemm kagħdu u għad jokogħdu iżjed hdejn Cjaccu ta Dante, imħabba fil mishuta żakkhom u ir-reghba tal ichel tajjeb!...

Ir-Rumani, fl'eüüel seculi tar-Repubblica, mal guffaġni tal għadjet tagħhom, keghdu il belliegha u ix-xaba tal ichel u ix-xorb zejjed.

Il Consoli u il Cbarat b'idejhom stess chieniu isajjru u ihejju il laham, il ħxejjex u l'ichel tagħhom, minn barra il hobz li bdeü juzaüħ xi ħames seculi üara.

Bil ftit il ftit, mar-rebħ u il hacma, bdeü ighezzu geüa Ruma il għana, mal għana it-tlellix, mat-tlellix ir-rebgha tal ichel zejjed. Rebbieħa tal Griegħi, bil ftit il ftit ir-Rumani daru għall kerk tas-sajja u tal ittri tal mirbuħin, imma l'izjed li għogħithom u ħajjritom chienet is-sengħa tat-tisjir u il chcina griega.

(*Jissocctā*) GIUSEPPE MICALLEF-GOGGI, P.P.

## SOCIETÀ TA S. VICENZ DI PAOLO

(*Conferenza ta Bormla*)

Chif ġa ġe imħabbar f'dana il ġurnal, is-Societā fuk imsemmiġa, sejjra tagħmel *fiera u bazaar u bosta divertimenti oħra*, fit-22 u 23 ta Marzu li gejj, a beneficċju tal fkar ta Bormla.

Għalbiex dina il *fiera* tirnexxi actar, il Membri ta dina is-Societā, minn haün u ftit granet oħra, sejjrin iżuru il familji ta Bormla, biex jitolbuħom li icunu gentili li jiccontribüixxu xi haġa għal dina il *fiera*, per esempju xi raccmijet, bizzilli, biancherji u ħuejjeġ oħra.

Intant, il Membri ta dina is-Societā jisperaü li cullħadd jagħmel mill'ahjar li jista billi jiccontribüixxi xi haġa.

Üiehed għandu jicconsidra biss li, b'dic ix-xi haġa zghira li hu jati, u li għaliħ ma tisüielu xejn, chemm gid cbir jagħmel, u chemm düejjak inehħi minn djar il fkajjrin. Dana l'Avviz iservi ucoll għal daüca collha li il Membri tal fuk imsemmiġa Societā, forsi, jinseü, contra il volontà taħhom, iżuru.

Min irid għaldakshecc jibgħat xi oggetti, jista jibgħathom Bormla, għand üiehed minn daüna is-Sinjuri, mhux actar tard mis-16 ta Marzu:

ir-Rev: Can: Arc: Ganni Caüchi D.D.,

14, Strada San Paolo,

ir-Rev: Can: Teo: Antonio Camilleri D.D.,

44, Strada San Paolo,

ir-Rev: Can: Alfonso M. Sacco,

35, Strada San Paolo,

is-Sur Lorenzo Farrugia,

72, Strada S. Giorgio,

is-Sur Michele Caruana,

22, Strada Toro,

is-Sur Paülu Falzun,

131, Strada Santa Teresa,

is-Sur Giusè Cordina,

100, Strada Toro,

is-Sur Antonio Ellul,

48, Strada Nelson,

is-Sur Manüeli Attard,

87, Strada San Giorgio,

is-Sur Carmelo Galea,

55, Strada San Francesco,

is-Sur Ercole Valenzia,

358, Strada Santa Teresa,

is-Sur Tonin Cassar,

35, Strada Santa Margherita.

Bormla, 6 ta Frar 1913.

ERCOLE VALENZIA,

Segretarju.

BRODU MAGGI.—Il fokra li ma jistgħux jixtru laħam, ma jinseüx li, b'ħames ħabiet, jistgħu jagħmlu platt brodu tajjeb lill marid taħhom.

## Draüüet Tagħna

HADD IN-NIES.

L'eüüel Hadd tar-Randan, minn nofs-inhar il kuddiem, in-nies tmurlec Ĥaz-Żabar, colħadd mirkum u imdandam bl'ahjar ilbies; u in-nisa, għall xi tghamira deheb-fukhom, dac in-nhar tilgħabilhomx. Imorru hemm bil fehma li iżuru il Madonna tal Grazzja, bħallchiecu nedmün u sogħbiena, ħalli ipattu ta chemm icunu ixxalaü u tbaħartu fil-granet l'imghoddija tal Carnival.

Üara li jizzu-ħajr lill Madonna b'xi talba li iġħidu kuddiemha għar-copptejhom, joħorgu mil Cnisja, u jakbdu iduru dlonc mat-triekāt.

Il ħüienet tar-raħal chif izejjuħom u jirrapazzaüħom dac in-nhar, ħuejjeġ tal għageb. Laħam mixüi, fütied mokli, perzüt, xuppatu tal chirxa, dixxijet fil forn, torti tal bajd u il ġobon, kassatāt, caghāc tal kastanija,..., minn collox tāra minsub fuk l'imüejjed, u is-sib għall'ichel. Dic ir-riħa tfuħ li icun hemm ta stuffat tal fniec, *imħaüürin bid-demis u bir-rgulija*, li tinxtamm sa minn hdejn armajn il mithna ta Buleben, thossha taksamlec u ix-xokkloc kalbec. Tal-lanterna-maġca, erħilhom idokku biss; u il bejħ fil ħüienet, ma jakta xejn.

Ladarba il ħbieb tiltaka' u icun hemm xi sold fil büt, hadd ma jibka imxennak, u cullħadd jidħolloc f'ħanut jecol dac il buccun għalanija, l'actar jecol icunu imxeü xi mixja tūila, u geü mir-rħula bogħod.

Għall ħābta tal għabēx, jibdeü jaħsbu biex jarġgħu idaüüru denbhom u jingabru pajjižhom.

Xħin ir-raħal jitbattal min-nies, iż-Żabbarin jibkghu bi cüiethom inehħu minn bieħ il għatba is-siġġijet, u iżarmaü l'imüejjed li icunu hejjeü u firxu għall ħbiebhom u għall krabathom.

DUN GIUSEPPE FARRUGIA, *Cappillan*.



Fit-12 ta Janjar 1913, geüa Ruma, fejn tūieled, miet RAFFAELE MOGLIAZZI, li għadda bosta snin fostna, magħruf bl'isem ta Luigi Rinaldi.

Chien Cattolicu u gentlom fi ħsiebu, fi cliemu u f'għamilu. Għaddeü minn fuku burraxchi kalila, li sofrā bil fidi kaüüija ta nisirani, b'tāma cbira fil Kalb ħanina ta Gesù.

Nitolbu il mistrieħ għar-ruħ għaziža tiegħu.

E. A. M.

## MOGHDIJA TAŻ-ŻMIEN.

XARADA.

Tixrob mill'eüüel,

tarda mit-tieni:

jecol tigić collha

ma thossocx ħieni.

GINU.

It-tüiegiba għall'ahħar MISTOKSIJA chellha tcun:

*Mir-la*—Mirla.

Giebuha tajjeb: mil Belt, ir-Reverendu Dun G.G., is-Sinjura Catarina Borg, is-Sinjura Nicolina Pons u is-Sinjura G. Attard; u Censu Sultana—mil Calcara, is-Sinjura Maria-Carmela Styles—u minn Għaüdex (*San Laürenz*) is-Sur Düardu Grima.